



# इलेक्ट्रॉनिक ज्योति

(सीएसआइआर-केंद्रीय इलेक्ट्रॉनिकी अभियांत्रिकी अनुसंधान संस्थान, पिलानी, की त्रैमासिक राजभाषा पत्रिका)

पिलानी

जनवरी 2012 (प्रवेशांक)

वर्ष 1

अंक 1

## समस्त सीरी परिवार को नववर्ष 2012 की मंगलकामना

### राजभाषा गतिविधियाँ

#### ✓ हिंदी सप्ताह

संस्थान में 6-12 सितंबर 2011 को हिंदी सप्ताह का आयोजन किया गया। इस अवधि के दौरान संस्थान सहकर्मियों के लिए प्रशासनिक एवं तकनीकी प्रस्तुतीकरण, वाद-विवाद, आशुभाषण, कविता पाठ (स्वरचित), कविता पाठ (अन्य कवि), प्रश्न मंच प्रतियोगिताएँ आयोजित की गईं।

#### ✓ हिंदी दिवस

हिंदी दिवस 2011 का आयोजन किया गया जिसमें हिंदी सप्ताह तथा उससे पूर्व आयोजित की गई प्रतियोगिताओं तथा प्रोत्साहन योजनाओं के विजेताओं को कार्यकारी निदेशक डॉ वी के खन्ना ने पुरस्कृत किया। इसके अतिरिक्त अपना अधिकाधिक कार्य हिंदी में करने के लिए स्थापना अनुभाग 2 तथा इंजीनियरी सेवाएँ प्रभाग को चल वैजयंती भी प्रदान की गई। उन्होंने सभी विजेताओं को बधाई देते हुए अपना अधिकाधिक कार्य हिंदी में करने का आह्वान किया। समारोह का संचालन वरिष्ठ हिंदी अधिकारी डॉ श्याम नारायण मिश्र ने किया।

#### ✓ राजभाषा कार्यान्वयन समिति की बैठक

सितंबर-दिसंबर 2011 तिमाही की बैठक निदेशक महोदय की अध्यक्षता संस्थान के सम्मेलन कक्ष में दिनांक 11.11.2011 को आयोजित की गई।

#### ✓ तिमाही प्रगति रिपोर्ट

सितंबर 2011 को समाप्त तिमाही की संस्थान की राजभाषा कार्यान्वयन की प्रगति रिपोर्ट निदेशक महोदय के हस्ताक्षर के बाद दिनांक 15.11.2011 को परिषद मुख्यालय भेजी गई।

#### ✓ कंप्यूटर पर हिंदी टंकण प्रशिक्षण

केंद्रीय हिंदी प्रशिक्षण संस्थान, नई दिल्ली के सहयोग से संस्थान में कंप्यूटर पर हिंदी टंकण प्रशिक्षण कार्यक्रम का आयोजन किया जा रहा है। इस कार्यक्रम में 10 सहकर्मियों

पंजीकृत किए गए हैं। सहकर्मियों के लाभार्थ दिनांक 14.10.2011 तथा 22.11.2011 को लघु कार्यशाला आयोजित की गई जिसमें प्रशिक्षार्थियों को केंद्र प्र. सं. से प्राप्त सामग्री का वितरण किया गया। इस अवसर पर डॉ एस एन मिश्र ने उन्हें यूनिकोड प्रणाली का महत्व बताया।

#### ✓ व्यक्तिगत संपर्क कार्यक्रम

दिनांक 7-9 दिसंबर 2011 को हिंदी टंकण प्रशिक्षण कार्यक्रम के लाभार्थ इस कार्यक्रम का आयोजन किया गया जिसमें केंद्रीय हिंदी प्रशिक्षण संस्थान, नई दिल्ली के श्री चरणजीत वर्मा, सहायक निदेशक ने सभी प्रशिक्षार्थियों को यूनिकोड तथा कंप्यूटर पर हिंदी टंकण से संबंधित महत्वपूर्ण जानकारी दी तथा प्रश्न पत्र के प्रारूप के बारे में बताया। उन्होंने प्रशिक्षार्थियों को व्यावहारिक अभ्यास भी कराया।

### विभिन्न आयोजन

#### ● राष्ट्रीय विज्ञान सम्मेलन

संस्थान में 12-14 सितंबर 2011 को वीएलएसआइ डिजाइन एंड एम्बेडेड सिस्टम्स विषय पर राष्ट्रीय विज्ञान सम्मेलन NCVDES 2011 का आयोजन किया गया। सम्मेलन के उद्घाटन समारोह में मुख्य अतिथि के रूप में संस्थान के पूर्व निदेशक डॉ डब्ल्यू एस खोकले तथा विशिष्ट अतिथि के रूप में प्रो डी नागचौधरी, पूर्व प्रोफेसर, आईआईटी, दिल्ली उपस्थित थे। इस आयोजन में देश के विभिन्न उच्च शोध संगठनों, शैक्षणिक व तकनीकी संस्थानों तथा प्रतिरक्षा शोध प्रयोगशालाओं के लगभग 150 प्रतिनिधि सम्मिलित हुए।

#### ● सीरी स्थापना दिवस

संस्थान ने 21 सितंबर 2011 को अपना 59वाँ स्थापना दिवस समारोहपूर्वक मनाया। इस अवसर पर डॉ एम जे जुराबी, उपाध्यक्ष, इंडियन नेशनल अकेडेमी ऑफ इंजीनियरिंग, नई दिल्ली मुख्य अतिथि थे। इस अवसर पर निदेशक महोदय ने मुख्य सभागार में उपस्थित गणमान्य अतिथियों व सहकर्मियों को संस्थान की गतवर्ष की उपलब्धियों की जानकारी दी।

## ● सीएसआइआर स्थापना दिवस

संस्थान में 26 सितंबर 2011 को परिषद का 70 वाँ स्थापना दिवस मनाया गया। इस अवसर पर मुख्य अतिथि संस्थान के पूर्व सहकर्मी डॉ एस के भटनागर, वैज्ञानिक-जी तथा श्री एस एम शर्मा, पूर्व वैज्ञानिक-एफ विशिष्ट अतिथि थे। इस अवसर पर निदेशक महोदय ने परिषद की ऐतिहासिक पृष्ठभूमि की जानकारी देते हुए परिषद की विभिन्न प्रयोगशालाओं की प्रमुख उपलब्धियों का उल्लेख किया।

## ● सतर्कता जागरूकता सप्ताह

केन्द्रीय सतर्कता आयोग, भारत सरकार तथा वैज्ञानिक तथा औद्योगिक अनुसंधान परिषद, नई दिल्ली से प्राप्त दिशा-निर्देशों के अनुसार संस्थान में दिनांक 31 अक्टूबर से 5 नवंबर 2011 तक सतर्कता जागरूकता सप्ताह का आयोजन किया गया। सप्ताह के दौरान संस्थान में पोस्टर, निबंध लेखन, भाषण तथा स्लोगन प्रतियोगिताओं का आयोजन किया गया। विजेताओं को 5 नवंबर को निदेशक महोदय द्वारा पुरस्कृत किया गया।

## ● सीपीवाइएलएस

28-29 नवंबर, 2011 को दो दिवसीय 'सीएसआइआर का युवाओं के लिए विज्ञान में नेतृत्व कार्यक्रम' (CPYLS) का आयोजन किया गया। डॉ चंद्रशेखर, निदेशक सीरी की अध्यक्षता में आयोजित इस कार्यक्रम में राजस्थान राज्य के सीबीएसई, आइसीएसई तथा राजस्थान माध्यमिक शिक्षा बोर्ड, अजमेर के दसवीं कक्षा के 51 मेधावी विद्यार्थी सम्मिलित हुए।

## ● सीएसआइआर-यूजीसी नेट परीक्षा

18 दिसंबर 2011 को पिलानी केन्द्र पर सीएसआइआर यूजीसी नेट परीक्षा आयोजित की गई। इस बार पिलानी केन्द्र पर कुल 3751 विद्यार्थी पंजीकृत थे। दो सत्रों में आयोजित की गई परीक्षा में कुल 6 परीक्षा केन्द्र बनाए गए थे। डॉ एन के स्वामी, प्रधान वरिष्ठ वैज्ञानिक परीक्षा के समन्वयक थे।

## महत्वपूर्ण बैठकें

### ■ प्रबंध परिषद

दिनांक 7.12.2011 को निदेशक महोदय की अध्यक्षता में संस्थान की प्रबंध परिषद की 34वीं बैठक का आयोजन किया गया।

## प्रशिक्षण कार्यक्रम

### ○ पीजीआरपीई

सितंबर 2011 से संस्थान में पीजीआरपीई(पोस्ट ग्रेजुएट रिसर्च प्रोग्राम इन इंजीनियरिंग) का तीसरा सत्र आरंभ हुआ। इस वर्ष इस प्रतिष्ठित कार्यक्रम के लिए 20 विद्यार्थियों का चयन किया गया।

## आगामी आयोजन/गतिविधियाँ

### ➤ एसएसबीएमटी फाइनल

प्रतिष्ठित डॉ शांतिस्वरूप भटनागर स्मारक खेलकूद प्रतियोगिता (आउटडोर) का फाइनल संस्थान में फरवरी 2012 में प्रस्तावित है। इस प्रतियोगिता के लिए संस्थान की क्रिकेट व वॉलीबॉल टीमों को क्वालिफाई कर चुकी हैं। इसके अतिरिक्त इस आयोजन में क्रिकेट व वॉलीबॉल खेलों में परिषद की 7-7 अन्य टीमों भी सम्मिलित होंगी। इस प्रकार इस आयोजन में लगभग 150 खिलाड़ी शामिल होंगे।

## प्रशासनिक समाचार

### ■ नियुक्तियाँ

वैज्ञानिक (12+10\*) 22  
तकनीकी सहायक 06  
अनुकंपा आधार पर 01

### ■ परियोजना सहायक

स्तर 1 07  
स्तर 2 21  
स्तर 3 04

कुल - 29

कुल 32

\* पीजीआरपीई छात्र

### ■ स्थानांतरण/पदोन्नति पर संस्थान में आए

1. डॉ अली अकबर, वरिष्ठ प्रधान वैज्ञानिक
2. श्री रोहित गुप्ता, प्रशासनिक अधिकारी

### ■ सेवानिवृत्तियाँ

1. श्री जे आर मिश्र, सहायक-1
2. श्री राम स्वरूप, सुरक्षाकर्मी
3. श्री के एस सांगवान, प्रमुख वैज्ञानिक
4. श्री आर एन सोनी, प्रधान तकनीकी अधिकारी
5. श्री बी सी जोशी, वरिष्ठ तकनीकी अधिकारी
6. श्री हनुमान सिंह, सुरक्षाकर्मी

संरक्षक - डॉ चंद्रशेखर, निदेशक; संपादक - डॉ एस एन मिश्र, वरिष्ठ हिंदी अधिकारी;  
सह-संपादक - रमेश बौरा, हिंदी अधिकारी; संपादन सहयोग - वी पी रोहिल, वरिष्ठ आशुलिपिक  
दूरभाष - 01596-25(2425), [snmishra@ceeri.ernet.in](mailto:snmishra@ceeri.ernet.in), [baura@ceeri.ernet.in](mailto:baura@ceeri.ernet.in)